

Riflessjonijiet f' Waqthom

Miss jien inħobbok daqs dawl għajnejja għax għibtni f' posti!



minn Jeanine Balzan Engerer B. Psy (Hons), PGCE

Naħseb xbajna naqraw artikli fuq kemm għandna bżonn nieqfu u niehdu l-hajja aktar bil-mod.

Milux waqt li kont qiegħdha break supervision, studenta partikolari qaltli "Miss jien inħobbok daqs dawl għajnejja għax għibtni f'posti!".

Dan il-kumment bellahni mhux biss għax huwa kumment mill-isbaħ però huwa kumment li qlajtu wara sena perseveranza ma' din l-istudenta! Is-sena l-oħra din l-istudenta ma riditx taf bis-suġġet tiegħi, ippruvajt minn kollox u kien hemm mumentu fejn nistqarr magħkom qtajt qalbi! Madankollu xorta bqajt nagħtiha konsegwenzi meta ma għabtx xogħolha u mbagħad kont nispjegalha r-raġuni wara kull azzjoni. Dan qed ngħidu biex nifhmu li dixxiplina b'mod ħanin hija xorta bżonnjuża ħafna! Regoli li jagħmlu sens jgħibu stabbiltà li hija bżonn bażiku għal kull persuna!

Meta qtajt qalbi li din l-istudenta ser tibda tqiegħed rasha hemm fuq is-suġġett, għidt ha

mmur lura għal dik il-ħaġa bażika, u mort lura għall-uman. Bdejt nara kif nibda nsir nafha aħjar, propju użajt il-metodu ta' Don Bosco meta ltaqa' ma'Bertu Garelli, fejn meta nduna li għadu ma jafx ħafna affarjiet, staqsih x'jaf jagħmel u beda minn hemm.

Bdejt inqatta' ħin informali mal-istudenta, mumentu żgħar bħal fil-kuritur, fil-karozza waqt xi outing jew qabel ma tibda lezzjoni. Minn għewwa bqajt inħobbha għalkemm ma kienx dejjem faċli u naħseb li dak huwa s-sigriet ta' kollox! Li tibqa' thobb lill-persuna anke jekk ma tirċievi xejn lura. Kif dejjem jgħid Fr. Fabio Attard, 'Aħna l-edukaturi nizirgħu fid-dlam' imbagħad tafda li l-ħsad ikun tajjeb!

Hekk ġara wara sena nħossni fid-dlam ma' din it-tifla, kont qed inkun dawl għaliha bla ma naf! U dan mhux mertu tiegħi imma t'Alla, li dejjem juża lilna biex inkunu dawl għal haddiehor! Jien ma

nħossnix xi hadd speċjali imma ndunajt kemm Alla jinqeda b'kulhadd, kemm-il darba nħalluh!

